

HAGAI

1

2

ISI 1

N'arọ nke-abua nke Daraiqs, bú eze, n'ọnwá nke-isi, n'ubochi mbu n'ọnwá, ka okwu Jehova si n'aka Hagai, bú onye-amuma, rue Zerubabel nwa Shealtiel, bú onye nāchi ala Juda, ru kwa Joshua nwa Jehozadak, bú onye-isi-nchu-àjà, nti, si,

² Otú a ka Jehova nke usu nile nke ndi-agha kwuru, si, Ndi nka siri, Oge ibia erughi, bú oge iwu ulo Jehova.

³ Okwu Jehova we si n'aka Hagai, bú onye-amuma, bia, si,

⁴ Ọ bu oge unu nwere, unu onwe-unu, ibi n'ulo-unu amachitara osisi, m̀be ulo a bu nkponkpọ ebe?

⁵ Ma uhu a, otú a ka Jehova nke usu nile nke ndi-agha siri: Tukwasinu obi-unu n'uzọ nile unu.

⁶ Unu aghawo ọtutu nkpuru, ma nke-ntà ka unu webatara; unu nēri ihe, ma ọ dighi afo juworo unu; unu nānu ihe-ọnu, ma ọ dighi nnuju-afo unu njuworo; unu yiri uwe, ma ọ dighi okpom-ọku nēkpo madu; ọzọ, onye nāluta ugwo-ọlu nāluta ugwo-ọlu itiyē n'akpa puru epu.

⁷ Otú a ka Jehova nke usu nile nke ndi-agha siri: Tukwasinu obi-unu n'uzọ nile unu.

⁸ Rigonu n'ugwu, bute osisi, wue ulo a, ọ gātọkwam uto, agāsọpu-kwa-ram, ka Jehova siri.

⁹ Unu lere anya ihe bara uba, ma, le, ọ ghoro ihe ntà; m̀be unu bulatara ya ulo, M'we fūsasia ya, N'ihì gini? (ọ bu ihe si n'ọnu Jehova nke usu nile nke ndi-agha puta). N'ihì ulom, nke bu nkponkpọ ebe; ma unu onwe-unu nāba ọsọ, onye ọ bula ọ bakuru ulo nke aka ya.

¹⁰ N'ihì nka ka elu-igwe nke di n'elu unu bochiworo igirigi, ala ebochiwo kwa ihe-omume-ya.

¹¹ M'we kpọ oge okpukpo-nku ka ọ dakwasi ala nka na ugwu-ya nile na oka-ya na manya-vine ọhu ya na manu ọhu ya na ihe nile nke ala nēpuputa na madu na anumanu na ihe nile unu dọpuru onwe-unu n'ọlu inweta.

¹² Zerubabel nwa Shealtiel, na Joshua nwa Jehozadak, bú onye-isi-nchu-àjà, na ndi Israel nile fọduru, we ge nti olu Jehova, bú Chineke-ha, ge kwa nti okwu nile nke Hagai, bú onye-amuma, dika Jehova, bú Chineke-ha, zitere ya; ndi Israel we tua egwu n'iru Jehova.

¹³ Hagai, bú onye-ozì Jehova, we gwa ndi Israel okwu n'ozì Jehova, si, Mu onwem nọyere unu; ọ bu ihe si n'ọnu Jehova puta.

¹⁴ Jehova we kpote mọ Zerubabel nwa Shealtiel, bú onye nāchi ala Juda, na mọ Joshua nwa Jehozadak, bú onye-isi-nchu-àjà, na mọ nke ndi Israel nile fọduru; ha we bia je ozi

n'ulo Jehova nke usu nile nke ndi-agha, bú Chineke-ha,

¹⁵ n'ubochi nke-orú-na-anọ nke ọnwá ahu, n'ọnwá nke-isi, n'arọ nke-abua nke Daraiọs, bú eze.

ISI 2

N'ọnwá nke-asa, n'ubochi nke-orú-na-otù nke ọnwá ahu, okwu Jehova we si n'aka Hagai, bú onye-amuma, bia, si,

² Biko, gwa Zerubabel nwa Shealtiel okwu, bú onye nāchi ala Juda, gwa kwa Joshua nwa Jehozadak, bú onye-isi-nchu-àjà, gwa kwa ndi Israel ọduru, si,

³ Ọnye ọduru n'etiti unu nke huru ulo a n'ebube mbu ya? ọ di kwa aña n'anya-unu onwe-unu uhu a? ọ dighi nání ka ihe-efu n'anya-unu?

⁴ Ma uhu a, di ike, Zerubabel, (ọ bu ihe si n'ọnu Jehova puta); di ike, Joshua, nwa Jehozadak, bú onye-isi-nchu-àjà; di ike, unu ndi nile nke ala nka, (ọ bu ihe si n'ọnu Jehova puta), luanu ọlu: n'íhi na Mu onwem nọyere unu, (ọ bu ihe si n'ọnu Jehova nke usu nile nke ndi-agha puta),

⁵ dika okwu ahu si di nke Mu na unu ọara n'ọbụba-ndu-mbe unu siri n'Ijpt puta, Mọm nēguzo kwa n'etiti unu: unu atula egwu.

⁶ N'íhi na otú a ka Jehova nke usu nile nke ndi-agha siri: Ọ ọduru otù uhu, nwa mbe ntà ka ọ bu, Mu onwem gaje ime ka elu-igwe na uwa na oké osimiri na ala kporo nku me nkpatu;

⁷ M'gēme kwa ka mba nile me nkpatu, ihe anāchosi ike nke mba nile gābia kwa, M'gēmeju kwa ulo a n'ebube, ka Jehova nke usu nile nke ndi-agha siri.

⁸ Mu nwe ọla-ọcha nile, ọ bu kwa Mu nwe ọla-edo nile; ọ bu ihe si n'ọnu Jehova puta.

⁹ Ebube ikpe-azu nke ulo a gādi uku kari ebube mbu, ka Jehova nke usu nile nke ndi-agha siri: ọ bu kwa n'ebe a ka M'gēnye udo; ọ bu ihe si n'ọnu Jehova nke usu nile nke ndi-agha puta.

¹⁰ N'ubochi nke-orú-na-anọ nke ọnwá nke-iteghete, n'arọ nke-abua nke Daraiọs, okwu Jehova we si n'aka Hagai bú onye-amuma, bia, si

¹¹ Otú a ka Jehova nke usu nile nke ndi-agha siri: Biko, jua ndi-nchu-àjà ajuju iwu, si,

¹² Le, ọ buru na onye ọ bula eburu anu nso n'ọnu-ọnu-ala nke uwe-ya, were kwa ọnu-ọnu-ala nke uwe-ya metu achicha, ma-ọbu ofé, ma-ọbu manya-vine, ma-ọbu manu, ma-ọbu ihe-oriri ọ bula, ọ gādi nso? Ndi-nchu-àjà we za, si, É-è.

¹³ Hagai we si, Ọ buru na onye ruru áru site na madu nwuru anwu emetu ihe ọ bula n'íhe ndia, ọ gāru áru? Ndi-nchu-àjà we za, si, Ọ gāru áru.

¹⁴ Hagai we za, si, Otú a ka ndi nka di, ọ bu kwa otú a ka mba nka di n'irum; (ọ bu ihe si n'ọnu Jehova puta); ọ bu kwa otú a ka ọlu ọ bula nke aka-ha di; ọzo, ihe ha nēweta nso n'ebe ahu, ihe ruru áru ka ọ bu.

¹⁵ Ma uhu a, biko, tukwasinu obi-unu na mbe a site n'ubochi ta laghachi azu, site na mbe akātukwasighi nkume n'elu nkume n'ulo uku Jehova:

¹⁶ na mbe ahu nile, mbe madu biara n'obo-ihe di orú ọtùtù, ha di nání iri; mbe madu biara n'ebe-inara-manya-vine ikupu ọgu ite abua na iri, nání orú di.

¹⁷ Ejirim nchakpo, ji kwa ọmuma-ebù, ji kwa ákú-miri-ígwé, tịbue unu n'ọlu nile nke aka-unu; ma ọ dighi nchighari unu chigharikuterem; ọ bu ihe si n'ọnu Jehova puta.

¹⁸ Biko, tukwasinu obi-unu na mbe a, site n'ubochi ta laghachi azu, site n'ubochi nke-orú-na-anọ nke ọnwá nke-iteghete, site n'ubochi ahu mbe atoro ntọ-ala ulo uku Jehova,

tukwasinu obi-unu na ya.

19 Nkpuru-oghgha, ọ di n'ọba rue uḅu a? ọzọ kwa, osisi vine na osisi fig na osisi pomegranate na osisi olive amighi nkpuru; site n'ubọchi ta ka M'ganāgọzi unu.

20 Okwu Jehova we rue Hagai nti nke uḅò abua n'ubọchi nke-orú-na-anọ nke ọnwa ahu, si,

21 Gwa Zerubabel, bú onye nāchi ala Juda, okwu, si, Mu onwem gaje ime ka elu-igwe na uwa me nkpatu:

22 M'gākwatu kwa oche-eze nke ala-eze nile, M'gēkpochapu kwa ike nke ala-eze nile nke mba nile; M'gākwatu kwa uḅọ-ala, na ndi nānọkwasi ha; inyinya na ndi nānọkwasi ha gārída kwa, onye ọ bula site na mma-agma nwa-nne-ya.

23 N'ubọchi ahu, (ọ bu ihe si n'ọnu Jehova nke usu nile nke ndi-agma puta), ka M'gēwere gi, Zerubabel nwa Shealtiel, bú orùm, (ọ bu ihe si n'ọnu Jehova puta), me gi ka i di ka nḅa-aka-akàrà: n'íhi na gi ka M'rọputaworo; ọ bu ihe si n'ọnu Jehova nke usu nile nke ndi-agma puta.

For other languages please go to **www.wordproject.org**